

ශාකවල බහිෂ් පෝෂණය

(විද්‍යා අධ්‍යාපන පෙළ අංක 1 හි සංකීර්ණයකි.)

එම්. ඒ. ටී. ද සිල්වා

ස්වාභාවික සම්පත් බලශක්ති හා විද්‍යා අධිකාරිය

1. හැඳින්වීම

ශාක ජීවිතය පාලනය කරන ක්‍රියාවලීන් හා සාධක පරීක්ෂා කිරීම, ආදි කාලයේ සිට සිදු වෙමින් පවතී. ඇත්ත වශයෙන්ම, හෘත, සීසාම වැනි කෘෂිකාර්මික පිළිවෙත් පිළිබඳව සරල අත්හදාලීම් වශයෙන් වූ මෙකී පරීක්ෂණ, වගා අස්වනු සැලකිය යුතු අන්දමකින් වැඩි කිරීම සඳහා ඉවහල් විය.

ශාක වඩිනය කෙරෙහි බලපාන සාධක විමර්ශනය කිරීම විද්‍යාත්මක අත්හදාලීම් පැවැත්වූ ප්‍රථම පුද්ගලයා වශයෙන් සලකනු ලබන්නේ ක්‍රි. ව. 1577 සිට 1644 දක්වා ජීවත් වූ වැන් හෙල්මොට් ය.

දහනවවන සියවසේ රසායන විද්‍යා ක්‍ෂේත්‍රයේ සිසු වර්ධනයන් තුළින් පාංශු හා ශාක පිළිබඳව අධ්‍යයනයෙහි නව පරිච්ඡේදයක් ආරම්භ විය. ශාකය තුළදී කාබන්, ජල මූලද්‍රව්‍ය සමඟ සංයෝග වන බවත්, ශාකය වඩිනය සඳහා අත්‍යවශ්‍ය වන නයිට්‍රජන් පාංශුවලින් ඇදගනු ලැබෙන බවත්, සිය වස ආරම්භයේදී තියඩෝර් ද සවුසුරේ විසින් පෙන්වා දෙන ලදී.

වැලි සහ ජල රෝපණ ක්‍රමයන්හි, පාලිත තත්ත්වයන් යටතේ ශාක වැරීමේ නව ශිල්ප ක්‍රම වඩිනය වීමත් සමඟ ශාක පෝෂණය තව දුරටත් දියුණු විය. විසිවන සියවසෙහි ප්‍රථම තෙමස තුළදී සිදු වූ මෙම වඩිනයත් සමඟ කාබන්, නයිට්‍රජන්, ඔක්සිජන්, නයිට්‍රජන්, ආස්පරස්, පොරැසියම්, කැල්සියම්, මැග්නීසියම්, සල්ෆර් සහ යකඩ යන ප්‍රධාන මූලද්‍රව්‍ය 10 හි අත්‍යවශ්‍යතාවය මනාව තහවුරු විය.

බහිෂ් පෝෂණය පිළිබඳ අධ්‍යයනය සඳහා පෝෂක රෝපණ ක්‍රියා මාභී හඳුන්වා දීම තුළින්, සාමාන්‍ය ශාක වඩිනය සඳහා කිසියම් මූලද්‍රව්‍යයක් කිනම් ප්‍රමාණයකින් අවශ්‍ය වේද යන්න නිශ්චය කර ගැනීමේ පහසු ක්‍රමයක් ඇති විය.

1.1 සාමාන්‍ය වර්ගීකරණය සහ නාමාවලිය:

මැගනීස්, තඹ, බෝරෝන් සහ මොලිබ්ඩනම් යන මූලද්‍රව්‍ය සාමාන්‍ය ශාක වඩිනය සඳහා අවශ්‍ය වන්නේ කුඩා ප්‍රමාණයන්ගෙන් වුවද, වැදගත් සහ අත්‍යවශ්‍ය මූලද්‍රව්‍ය බව

සොයා ගැනීමත් සමඟ, අත්‍යවශ්‍ය මූලද්‍රව්‍ය පිළිබඳව පුළුල් වර්ගීකරණයක් හඳුන්වා දෙන ලදී. මෙම වර්ගීකරණයෙහිදී සාමාන්‍යයෙන් C, H, N, P, K, Ca, Mg, Si සහ Fe ප්‍රධාන මූලද්‍රව්‍ය වශයෙන්ද Mn, Cu, Zn, B සහ Mo 'දුර්ලභ', 'අන්වේශ්‍ය' හෝ 'සුළු' මූලද්‍රව්‍ය වශයෙන්ද හඳුන්වා දී ඇත.


1.2 ශාක පෝෂණයේ මූලික ලක්ෂණ

පස්වලින්, ජලයෙන් හා වාතයෙන් අවශ්‍ය මූලික ද්‍රව්‍ය ලබාගෙන, ඒවා සංකීර්ණ සංයෝග බවට පරිවර්තනය කිරීම සඳහා ජීවී ශාක තුළ ඇති නැකියාව ශාක පෝෂණයේ ආවශ්‍ය ලක්ෂණයකි. ශාක පෝෂණ ක්‍රියාවලියෙන් පැන නගින සිදුවීම් ක්‍රමයට සංකීර්ණ භෞත - රසායනික ප්‍රතික්‍රියා අයත් වන අතර ඒවායින් සමහරක් සම්පූර්ණයෙන් අවබෝධ කරගෙන නොමැත. මෙම ක්‍රියාවලීන්ට සහභාගි වන මූලද්‍රව්‍ය පහලොවකට (එනම් C, H, O, N, P, K, Ca, Mg, S, Fe, Mn, Cu, Zn, B සහ Mo) අඩු නොවන සංඛ්‍යාවක් තිබීමෙන් අදාළ යන්ත්‍රණයන්ගේ විශාලත්වය සහ සංකීර්ණත්වය පැහැදිලි වේ. අත්‍යවශ්‍ය මූලද්‍රව්‍ය අතුරින්, කාබන්, නයිට්‍රජන් හා ඔක්සිජන් සම්පූර්ණයෙන්ම පාහේ ලබා ගන්නේ ජලයෙන් හා වාතයෙන් වන හෙයින් ඒවා බහිෂ් පෝෂක වශයෙන් සලකනු නොලැබේ. එහෙයින් ශාකවල බහිෂ් පෝෂණය යටතේ සැලකිල්ලට භාජනය කරනු ලබන්නේ ශාක මගින් සාමාන්‍යයෙන් පසින් උරාගනු ලබන රසායනික මූලද්‍රව්‍ය පමණි.

2. පස්වල රසායනික සංයුතිය

2.1 පාරිච්චි පෘෂ්ඨයේ රසායනික සංයුතිය

පාරිච්චි පෘෂ්ඨයෙන් 99.5 ක ප්‍රතිශතයක් රසායනික මූලද්‍රව්‍ය 14 කින් පමණ සෑදී ඇත. සාමාන්‍ය සංයුතිය ගැන සලකා බැලීමේදී, ඉහත මූලද්‍රව්‍ය වලින් 74 ක පමණ ප්‍රතිශතයක් ඔක්සිජන් හා සිලිකන්වලින් සෑදී ඇත. සහ ප්‍රමාණය අතින් සලකා බැලුවහොත් පාරිච්චි පෘෂ්ඨයෙන් සියයට 90 ක ඔක්සිජන් අඩංගුව ඇති අතර ඉන් වැඩි ප්‍රමාණයක් සිලිකන් සහ ඇලුමිනියම් යන බහිෂ් හා සංයෝග වී පවතී.



සටහන 1 - පාරිච්චි පාෂාණයේ අන්තර්ගත ද්‍රව්‍යවල ව්‍යාප්තිය ප්‍රචල වශයෙන්.

2.2 බණිජ පෝෂක සැපයුම

පස, ටීට්ට ප්‍රමාණයන්ගෙන් යුත් සහ, ද්‍රව සහ වායු සංස්ථිතීන්ගෙන් සැදුම් ලත් විෂමජාතීය මාධ්‍යයකි. සුලභ පස් වර්ග බොහොමයක, බණිජ හා වෛද්‍යීය ද්‍රව්‍යන්ගෙන් සැදි ඇති සහ සංස්ථිතියට පාංශු සහ ප්‍රමාණයෙන් අධික පමණ අයත් වේ. ඉතිරි අඩ සැදි ඇත්තේ පාංශු ද්‍රාවක හා වාතයෙනි. (රූපසටහන 1 බලන්න.)

පාංශු බණිජවල ටීට්ට මූලද්‍රව්‍ය, කුඩා නමුත් වැදගත් කොටසක්, පිහිටා ඇති ආකාරය අනුව එකී මූලද්‍රව්‍ය වෙනුවට වෙනත් මූලද්‍රව්‍ය යෙදීම කළ හැකිය. පසෙහි “නුවමාරු කළ හැකි අයන” යනුවෙන් හැඳින්වෙන මෙම කොටසින් ශාක පෝෂණයෙහි වැදගත් මෙහෙයක් ඉටු වේ. මෙම “පහසුවෙන් නුවමාරු කළ හැකි අයන” කොටස සැපයීම පාෂාණ බණිජ ක්‍රම ක්‍රමයෙන් බාදනය වීම තුළින් සිදු වේ. නමුත් මෙය සිදු වන වේගය සහ ද්‍රාවිත තත්ත්වයට පත්වන අයනවල ක්‍රියාකාරීත්වය රඳා පවත්නේ, පිහිටා ඇති බණිජවල ස්වභාවය මතය. එහෙයින් පසෙහි සාරවත් බව කෙරෙහි පසෙහි බණිජ සංයුතිය වැදගත් අන්දමින් බලපාන බව කිව හැකිය.

කෙසේ වුවද, මෙහි ‘ක්‍රියාකාරීත්වය’ හෝ ද්‍රාවිත තත්ත්වයෙන් පවතින කැටායනයක ප්‍රමාණය අනුව මෙම පෝෂකවල සැපයුම් ශක්තිය පිළිබඳව කිසිත් දැන ගත නොහේ. එනම් නියමිත කැටායනයක, එකම ක්‍රියාකාරීත්වය තුළින්, ශාකයකට නියම ද්‍රාවිතයකින් සැපයෙන විට වඩා වැඩි කැටායන සැපයුමක් මැටි - බණිජ සංයෝගයකින් සැපයීමට ඉඩ ඇත. මෙය මෙසේ වීමට ප්‍රධාන වශයෙන් හේතු වී ඇත්තේ, මෙහි මාධ්‍යයට අයත් අයන පිහිටීමවල ස්වභාවය හා සංකේන්ද්‍රණ හැරුණු විට

එම අයන ශාක තුළට ලබා ගත හැකි නොහැකි බව වෙනත් නොයෙකුත් සාධකවලින් පාලනය වන හෙයිනි. එකී සාධක අතුරින් වඩාත් වැදගත් ලෙස සැලකිය හැකි ඒවා පහත සඳහන් වේ.

- (අ) පාංශු කලිල ස්වභාවය
- (ආ) කැටායන හා ඇනායන නුවමාරු සංසිද්ධිය.
- (ඇ) පාංශු pH අගය
- (ඈ) ප්‍රයෝජ්‍යකරණය
- (ඉ) අනුසූරක අයනවල බලපෑම

3. බණිජ පෝෂකවලින් ඉටුවන මෙහෙයයන්:

ශාකයක සාමාන්‍ය වර්ධනය සඳහා යම් මූලද්‍රව්‍යයක් ‘අත්‍යවශ්‍ය’ යනුවෙන් අදහස් කරන්නේ, එකී මූල ද්‍රව්‍යයෙන් ශාකයෙහි කිසියම් නිශ්චිත වූත් වෙනත් කිසිම මාණිසකින් ඉටු කළ නොහැකි වූත්, මෙහෙයක් ඉටු කළ යුතුව ඇති විටය.

බණිජ පෝෂකවලින් ඉටුවන මෙහෙයයක් මත, මෙකී මූලද්‍රව්‍ය ප්‍රචල වශයෙන් බණ්ඩ තුනකට බෙදිය හැකිය. මින් පළමු වන බණ්ඩයේ ප්‍රධාන කාර්යය වශයෙන් ඇත්තේ සෛල ගොඩ නැගීමේදී ව්‍යුහසීමා ඒකක නිමානය කිරීමයි. මෙකී බණ්ඩයේ සාමාජිකයින් වන්නේ නයිට්‍රජන් හා සල්ෆරය. දෙවන බණ්ඩය මගින්, එහි කාර්ය වශයෙන් පරිවෘත්තියෙහි, ව්‍යුහසීමා මෙන්ම උත්ප්‍රේරක ක්‍රියා සිදු කරයි. පොස්පරස්, කැල්සියම් හා මැග්නීසියම් මෙම බණ්ඩයට අයත් මූලද්‍රව්‍ය වේ. තෙවන බණ්ඩයට ඇතුළත් මූලද්‍රව්‍යවලට, බොහෝ දුරට, හුදෙක් මෙම බණ්ඩයටම විශේෂ වන උත්ප්‍රේරක ක්‍රියා අයත් වේ. සමහර විට බෝරෝන් හැරුණු විට සියලුම සෘජු පෝෂක මෙම කොටසට ඇතුළත් වේ.

3.1 පෝෂ්‍ය මූලද්‍රව්‍යවල උත්ප්‍රේරක ක්‍රියා

උත්ප්‍රේරක ක්‍රියා අයත් පෝෂ්‍ය මූලද්‍රව්‍ය එන්සයිම හා සම්බන්ධව පවතින අතර මෙම එන්සයිම යැපීම් පුළුල් වශයෙන් බහුතර දෙකකට බෙදනු ලැබේ. එනම්

- (I) බනිජ මහින් ක්‍රියාත්මක වන එන්සයිම හා
- (II) බනිජ - එන්සයිම වේ.

අත්‍යාවශ්‍ය මූලද්‍රව්‍ය අතුරින් මැංගනීස් හා මැග්නීසියම් බොහෝ එන්සයිම ප්‍රතික්‍රියාවන්හිදී සක්‍රීයකාරක ලෙස ක්‍රියා කරයි. අනෙක් අතට සින්ක්, යකඩ, තඹ සහ මොලිබ්ඩනම් බොහෝ විට එන්සයිමවලට තදින් සම්බන්ධ වී පවතින අතර බනිජ එන්සයිම වශයෙන් ක්‍රියා කරනු පෙනේ. එන්සයිමවල උත්ප්‍රේරක කාර්යය ගැන සලකා බැලීමේදී, එන්සයිම ආශ්‍රිතව පවතින බනිජ අයනවලට, බොහෝ විට, ප්‍රෝටීන සංයුතිය නොමැති අවස්ථාවක සිය චෝන්ද්‍රිය නොවන තත්වයේ සිටීමත් උත්ප්‍රේරක ක්‍රියාවක් ඉටු කිරීමේ හැකියාව ඇති බව පෙනේ. එහෙයින්, මෙම මූලද්‍රව්‍ය චෝන්ද්‍රිය මූලයක් සමඟ සංයෝග වී හෝ ආශ්‍රිතව පවතින අවස්ථාවේදී ඉතා කාර්යක්ෂමව ඉටු කරන කාර්යයන්, ඒවාහි චෝන්ද්‍රිය නොවන තත්වයේදී ප්‍රාථමික ස්ථරපයකින් ඉටු කරන බව කියනු ලැබේ. තඹ ලවන මහින් ඇස්කෝබික් අම්ල ඔක්සිකරණය මීට නිදසුනකි. ඇස්කෝබික් ඇසිඩ් ඔක්සිඩේස් යනුවෙන් හැඳින්වෙන එන්සයිමයෙන් කොටසක් තඹවලින් නිෂ්පාදනය වන කල්හි එහි උත්ප්‍රේරක ක්‍රියා කාරීත්වය 1000 ගුණයකින් වැඩි වේ.

3.2 මහා පෝෂකවල කාර්යයන්

3.2.1 නයිට්‍රජන්

ශාක මහින් නයිට්‍රජන් ඇද ගැනීම බොහෝ දුරට නයිට්‍රේට්, ඇමෝනියා හා යූරියා වශයෙන් හෝ මෙකී සංයෝගවල යම් වූත්පන්නයක් වශයෙන් හෝ සිදු කෙරේ කෙසේ වුවද, සහජීවී බැක්ටීරියා ගැටිති සහිත ශාක හෝ වෙනත් සෘජුජීවී සංඝටනයකින් යුතු ශාක මහින් නයිට්‍රජන් ඇද ගැනීම ප්‍රාථමික ස්ථරපයකින් සිදු විය හැකිය. කිනම් මාගීයකින් නයිට්‍රජන් ඇද ගැනීම සිදු වුවද, ශාකය තුළ සිදු වන පරිවර්තනයන්හිදී, පරිවාර්තියෙහි චෝන්ද්‍රිය නොවන අන්තර් නිෂ්පාදනයන්ගෙන් එකක් වශයෙන්, ඇමෝනියා නිපදවෙනු ලැබේ. එසේ නිපදවී ඇති ඇමෝනියා චෝන්ද්‍රිය කාබොක්සිලික් අම්ල මහින් ලබා ගනු ලැබෙන අතර අවසාන වශයෙන් ඇමිනෝ අම්ල නිපදවීම සිදු වේ. එහෙයින් මෙම ද්‍රව්‍ය, ප්‍රෝටීන සෑදීමෙහිලා සම්බන්ධ වන බව කිව හැකිය.

ප්‍රෝටීන හා ඇමිනෝ අම්ල හැරුණු විට, ජෛවීය වශයෙන් වැදගත් සංයෝග විශාල සංඛ්‍යාවක් තුළට නයිට්‍රජන් ඇතුළුවන අතර 'පිටුරන' හා 'පිරමිඩින්' යනුවෙන් හැඳින්වෙන සංයෝග ඒ අතරෙහි වේ. එන්සයිම සහ සම එන්සයිම නිෂ්පාදන ද ප්‍රෝටීන මහින් සිදු වේ. ජෛවීය වැදගත්කමකින් යුතු එ පමණ විශාල සංඛ්‍යාවක සංයෝග තුළට ඇතුළු වීමෙන් නයිට්‍රජන්, ශාක සෛල නිෂ්පාදන හා වර්ධනය සම්බන්ධයෙන් ප්‍රධාන මෙහෙයක් ඉටු කරයි.

3.2.2 පොස්පරස්

ඕනෝ ආස්පේට් වශයෙන් ශාකයට ඇතුළුවන ආස්පරස්, එම ස්වභාවයෙන්ම, චෝන්ද්‍රිය සහ චෝන්ද්‍රිය නොවන සංයෝග, තුළ වැරදීමයි. සංයෝග විශාල සංඛ්‍යාවකට ඇතුළු වන මෙය විවිධ පරිවාර්තීය ක්‍රියාවලින්හිදී ශක්තිය මාරු කිරීමෙහිලා වැදගත් මෙහෙයක් ඉටු කරයි. ග්ලයිකොලිසියේදී පොස්පේට් බිජුමුල රැගත් සීනි ඉතා වැදගත් කාර්යයක් ඉටු කරන අතර එය නොයෙකුත් අතරමැදි ප්‍රතිඵලයන් තුළට ඇතුළු වේ. න්‍යෂ්ටික අම්ල යනුවෙන් හැඳින්වෙන ප්‍රවේණීය වශයෙන් වැදගත් නොයෙකුත් සංයෝග සමහරද එය එක් වී පවතී.

3.2.3. පොටෑසියම්

පොටෑසියම් විශාල ප්‍රමාණයන්ගෙන් අවශ්‍ය ද්‍රව්‍යයක් වන නමුදු ඒ මහින් පරිවාර්තීය වශයෙන් වැදගත් කිසිම සංයෝගයක් නිෂ්පාදන වන බව නොපෙනේ. ශාකයක, පොටෑසියම්වලින් වැඩි ප්‍රමාණය චෝන්ද්‍රිය නොවන ද්‍රාවිත ලුණු ලෙසද, අඩු ප්‍රමාණය චෝන්ද්‍රිය ද්‍රාවිත ලුණු ලෙසද පවතී. පොටෑසියම් නොමැතිකම හෝ ද්‍රාවිතව පැහැදිලි ලක්ෂණ බොහොමයකින් පිළිබිඹු වේ.

3.2.4 සල්ෆර්

ශාක, පසින් සල්ෆර් ලබා ගන්නේ වැඩි වශයෙන්ම සල්ෆේට් ලෙසිනි. කෙසේ වුවද, වාතයෙහි සල්ෆර් ඛනිකයක් සිටින අන්තර්ගත ප්‍රමාණය සතුවූයක අන්දමින් වැඩි වන කල්හි, ශාක පත්‍ර මාගීයෙන් වායුමය තත්වයෙන් ද සල්ෆර් ඇද ගැනීම සිදු වේ. ඇමිනෝ අම්ල සිස්ටීන් හා මෙතියොනීන්වල සල්ෆර් අන්තර් ගත හෙයින් එමහින් ප්‍රෝටීන සංයුතියට ද ඇතුළු වේ.

3.2.5 කැල්සියම්

ශාක තුළට කැල්සියම් ඇද ගැනීම සාපේක්ෂ වශයෙන් විශාල ප්‍රමාණයන්ගෙන් සිදු වන නමුදු ඉන් ඉටු වන මෙහෙය තවමත් පැහැදිලිව අවබෝධ කරගෙන නොමැත. බොහෝ සෙයින් අවල මූලද්‍රව්‍යයක් වන මෙහි ද්‍රාවිතවයක් ඇති වුවහොත්, එය ලපට් රිකිලිවල වර්ධනය හා ප්‍රරෝහනය කෙරෙහි සැහෙන බලපෑමක් ඇති කරයි. දළ ඇකිලීම, පත්‍රවල කොළ පාට කැළලි පහළවීම කැල්සියම් ද්‍රාවිතවයක් ඇති බව නිශ්චිතව පිළිබිඹු කරන ලක්ෂණ වේ. කැල්සියම් අවශ්‍යතාවයෙන් පිටින ශාකයන්හි මුල්වල වර්ධනය ප්‍රමාද වන අතර ඒ හේතුවෙන් ගෙන ශාකය පොළවෙහි ස්ථාවරව නොපිහිටයි.

කැල්සියම්, එන්සයිම විශාල සංඛ්‍යාවක සක්‍රීයකාරකයක් වශයෙන් ක්‍රියාකරන බව පෙනී ගොස් ඇති අතර අමයිලේස එන්සයිමය ගැන සලකා බලන විට මෙකී එන්සයිමය සාධි තත්වයට පමුණුවාලීම සිදු වන්නේ ඇත්ත වශයෙන් කැල්සියම්වලින් බව සොයා ගෙන තිබේ.

3.2.6 මැග්නීසියම්

ශාක පත්‍රයක පිහිටි මැග්නීසියම්වලින් සියයට දහයක් අන්තර්ගත වන්නේ කෙලාංචිල්වලය. එය කෙලාංචිල් අණුකයෙහි ඇති එකම සංචායකයයි. මැග්නීසියම් ඌනතාවයක ප්‍රතිඵල වශයෙන් සැන්තොෆිල් සහ කැරටින් යන පිත වර්ණක මෙන්ම කෙලාංචිල් නැති වී යාම සිදු වනු ඇත. මැග්නීසියම් ඌනතාවය හේතු කොට ගෙන හටගන්නා කෙලාංචිල් රෝගය මේරූ පත්‍රවලින් ආරම්භ වීමෙන් පැහැදිලි වන්නේ මැග්නීසියම් ඉතා සසල මූලද්‍රව්‍යයක් බවයි.

මැග්නීසියම් වෙනුවට, මැග්නීසියම්වලින් කෙරෙන එන්සයිම ක්‍රියාකාරීත්වයන්ගෙන් කොටසක් වුවද කිරීමේ හැකියාවක් මැග්නීසියම්වලට තිබුණද, එන්සයිම ක්‍රියා කාරීත්වයන්හිදී මැග්නීසියම්වලින් ඉතා වැදගත් මෙහෙයක් ඉටු වන බව දන්නා කරුණකි. මැග්නීසියම් මගින් ශාක මූලයෙහි සිට රිකිල්ල දක්වා පොස්පරස් ගමන් කිරීම පහසු කරවන බව සිතනු ලැබේ.

3.3 සෘජු පෝෂණයතාවල කායීයන්

3.3.1 යකඩ

ශාකය තුළ යකඩ මගින් ඉටු විය යුතු කායීය බොහොමයකි. යකඩ, ජෝපිරින් (හෝ හෙම් (heme)) යනුවෙන් හැඳින්වෙන සංකීර්ණ වක්‍රීය සංයෝගයක් නිමානය කර ගැනීමේ මාර්ගයෙන් ක්‍රියා කරන අතර යම් ප්‍රෝටීන විශේෂයන් සමඟ සංසන්දනය වීමෙන් ඉතා වැදගත් එන්සයිම ගණනාවක් නිපදවයි. 'හෙම් (heme)' හැරුණු විට වෙනත් ස්වරූපයන්ගෙන් ද යකඩ පිහිටන බව දන්නා කරුණකි. සැන්තින් ඔක්සිඩේස් එන්සයිමයේ යකඩ පිහිටීම මීට නිදසුනකි. සාමාන්‍යයෙන් යකඩ එහි ඉලෙක්ට්‍රෝන මාරු හා සබැඳි ප්‍රතික්‍රියාවන් බොහොමයකදී ඔක්සිහරණ ක්‍රියාවලිය (reversible oxidation) තුළින් ක්‍රියා කරන බව විශ්වාස කෙරේ.

3.3.2 මැංගනීස්

කෙලාංචිල්වලට සහ කෙලාංචිල් නිපදවීමේ කායීය යෙහි මැංගනීස් සම්පට සහභාගි වන බව පෙනේ. මෙහි මෙහෙයෙහිදී මැංගනීස් යම් දුරකට යකඩ ක්‍රියා කරන ආකාරය හා සමාන ආකාරයකින් හැසිරෙයි. තවද නයිට්‍රේට්වලින් ඇමිනෝ ඇසිඩ් නිපදවීමේදී මැංගනීස් මොලිබ්ඩනම් හා එක්ව ක්‍රියා කරයි.

3.3.3 සින්ක්

සින්ක්, එන්සයිම විශාල සංඛ්‍යාවක සංයුක්ත වී ඇති බව දන්නා කරුණකි. එහි එන්සයිම අතරින් සින්ක්, වඩාත් සුලභව ඇත්තේ බිහයිඩ්‍රොජිනේස් සහ කාබොනික් ඇන්හයිඩ්‍රේසිස් යන එන්සයිමයන්හිය. මෙහි පසුව සඳහන් එන්සයිමය $H_2O + CO_2 \rightleftharpoons H_2CO_3$ යන ප්‍රතික්‍රියාව උත්ප්‍රේරණය කරයි.

3.3.4 තඹ

තඹ, බොහෝ එන්සයිමයන්හි කොටසක් වශයෙන් පවතින අතර එම එන්සයිමවලින් සමහරක්, ඔක්සිජන් මගින් ද්‍රව්‍ය සාද්‍රවම ඔක්සිකරණය කිරීම උත්ප්‍රේරණය කරයි. තඹ අන්තර්ගත එන්සයිමවල ඇති මෙම ලක්ෂණය තඹ ලවණවල ඉතා මද වශයෙන් පිහිටා ඇත. එන්සයිමයක් නිමානය කිරීම සඳහා බැන්ජ - තඹ ප්‍රෝටීන විශේෂයකට ඇතුල්වන කල්හි, මෙම අයන ලවණයේ උත්ප්‍රේරක ගුණාංගය කිහිප වාරයකින් වැඩි වේ. බිහයිඩ්‍රෝසකෝබක් ඇසිඩ් සහ ජලය ලෙසට ඇස්කෝබක් ඇසිඩ් ඔක්සිකරණය වීම උත්ප්‍රේරණය කරන තඹ සහිත එන්සයිමයක් වන ඇස්කෝබක් ඇසිඩ් ඔක්සිඩේස් මීට හොඳ නිදසුනකි. මෙම එන්සයිමවලදී තඹ එහි අයනික තත්ත්වයන් දෙකකට (කුණුරස් හා කුණුරක්) පරිවර්තනය වන අතර නැවත වක්‍රීය පරිවර්තනයක් තුළින් ආපස්සට ගමන් කරන්නේ යයි සිතනු ලැබේ. පැලැට්වල ඇති තවත් තඹ සහිත එන්සයිම නම් පොලිෆිනයිල් ඔක්සිඩේස් හා ලැක්ටේස් ය. සයිටොක්‍රෝම් ඔක්සිඩේස් ද මීට ඇතුළත් විය හැකිය.

3.3.5 බෝරෝන්

සිහි පරිවහනයේදී බෝරෝන් යෙදෙන බව සිතනු ලැබේ.

3.3.6 මොලිබ්ඩනම්

ශාකවල නයිට්‍රේට් ස්ඵීකරණය සඳහා මොලිබ්ඩනම් අවශ්‍ය වන අතර මොලිබ්ඩනම් වල විශේෂ සංරචකයන්ගෙන් එකක් ලෙස පිහිටා ඇති නයිට්‍රේට් රිඩක්ටේස් තුළින් මෙය සිදු වේ. නයිට්‍රේට් රිඩක්ටේස් එන්සයිම සංයුතියට ඇතුල්වනවා පමණක් නොව එම එන්සයිම නිමානය කිරීමට ද මොලිබ්ඩනම් සාද්‍රවම උපකාරී වන බව සැලකිය යුතු කරුණකි.

ශක්තිය මුද හැරීමත් සමඟම නයිට්‍රේට්, නයිට්‍රයිට් බවට පත් කරන එන්සයිම පද්ධතියේදී මොලිබ්ඩනම් උපකාරී සාධකයක් වේ. මෙහිදී මොලිබ්ඩනම්, එයට අමතරව යකඩ අන්තර්ගත සංයුතියකින් යුත් එන්සයිමයක් සමඟ ද එක්ව ක්‍රියා කරයි.

4. ශාකවල පෝෂ්‍ය අවශ්‍යතා

පෝෂ්‍ය අවශ්‍යතා අධ්‍යයනය කිරීමේ ක්‍රම:

ශාක වර්ධනය පාලනය වන සාධක සොයා බැලීමත්, ශාකවල පෝෂ්‍ය අවශ්‍යතා නිර්ණය කිරීමේ සරල හා පහසු ක්‍රමයක් සොයා ගැනීමට ප්‍රයත්න දැරීමත් එක විටම සිදු විය. පසු ගිය වසර 150 ක පමණ කාලයක් තුළ කරන ලද විස්තීර්ණ අධ්‍යයන, ශාක පෝෂ්‍ය අවශ්‍යතා අගැයීමේ නොයෙකුත් ශිල්ප ක්‍රම බිහිවීම සඳහා බොහෝ දුරට හේතු සාධක වී ඇත. මේවායින් පහත සඳහන් ක්‍රම වඩාත් වැදගත් වේ. (අ) පොහොර අත්හද බැලීම් (ආ) ජෛව අර්සණ අත්හද බැලීම් (ඇ) වැලි සහ ජල රෝපණ අත්හද බැලීම්. (ඈ) පාංශු විශ්ලේෂණ සහ (ඉ) පත්‍ර විශ්ලේෂණ.